

मुक्ति नगरिया प्यारी है

मुक्ति नगरिया प्यारी है हे वीरा रस्ता बताये दइयो ।

चारों गति में जाकर के देखा,

जाकर के देखा भैया जाकर के देखा ।

कहीं भी सुख न शांति है, हे वीरा रस्ता बताये दइयो ॥

मुक्ति नगरिया प्यारी है हे वीरा रस्ता बताये दइयो ॥

तिर्यंच गति में जाकर के देखा,

जाकर के देखा भैया जाकर के देखा ।

बाना मिले न पानी है, हे वीरा रस्ता बताये दइयो ॥

मुक्ति नगरिया प्यारी है हे वीरा रस्ता बताये दइयो ॥

नरक गति में जाकर के देखा,

जाकर के देखा भैया जाकर के देखा ।

वहाँ पे दुःख अति भारी है, हे वीरा रस्ता बताये दइयो ॥

मुक्ति नगरिया प्यारी है हे वीरा रस्ता बताये दइयो ॥

मनुष्य गति में जाकर देखा,

जाकर के देखा भैया जाकर के देखा ।

यहाँ बहुत मायाचारी है, हे वीरा रस्ता बताये दइयो ॥

मुक्ति नगरिया प्यारी है हे वीरा रस्ता बताये दइयो ॥

देव गति में जाकर के देखा,

जाकर के देखा भैया जाकर के देखा ।

माला गई मुरझानी है, हे वीरा रस्ता बताये दइयो ॥

मुक्ति नगरिया प्यारी है हे वीरा रस्ता बताये दइयो ॥

अरज सुन लीजो मोरी

हे पार्श्व नाथ भगवान्, अरज सुन लीजो मोरी ।

प्रभु तुम हो दयानिधान,

प्रभु तुम हो दयानिधान, कि दे दो हमको अंतर ज्ञान, अरज सुन लीजो मोरी ॥

हे पार्श्व नाथ भगवान्, अरज सुन लीजो मोरी ॥

जीवन की राहों पर चल रहा हूँ मैं राही अलबेला,

कहीं दुखो का, कहीं सुखों का, देख रहा हूँ झमेला रे, देख रहा हूँ झमेला ।

प्रभु तुम हो शक्ति वान,

प्रभु तुम हो शक्ति वान, कि दे दो हमको दया का दान, अरज सुन लीजो मोरी ॥

हे पार्श्व नाथ भगवान्, अरज सुन लीजो मोरी ॥

एक तरफ है टूटी झोपड़ी एक महल अति भारी,

एक बना नगरी का राजा, एक बना है भिखारी रे, एक बना है भिखारी ।

ये कर्म बड़ा बलवान,

ये कर्म बड़ा बलवान, कि कोई कर न सका पहचान, अरज सुन लीजो मोरी ॥

हे पार्श्व नाथ भगवान्, अरज सुन लीजो मोरी ॥